

# نظامت زرعى اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911

E.mail:ziratnama@hotmail.com

www.facebook.com/AgriDepartment

## پریس ریلیز

### زراعت کے فلوٹ کا قریہ گاؤں سفر، بہتر کپاس کا ہے پیغام گھر

لاہور: 05 مئی 2017 ) (محکمہ زراعت کے کسانوں میں شعور اجاگر کرنے کے لئے بنائے گئے

فلوٹ کو زبردست پذیرائی ملی ہے۔ قریہ قریہ، گاؤں گاؤں اس فلوٹ کا پرتپاک خیر مقدم کیا گیا ہے، دیہی علاقوں میں اس فلوٹ کے گھر گھر چرچے ہیں۔ یہ فلوٹ دومی سے پنجاب کے مختلف اضلاع میں موجود رہا جہاں فنکاروں نے کسانوں کو مزاحیہ خاکوں کے ذریعہ کپاس کی بہتر پیداوار حاصل کرنے کی تراکیب بتائی گئیں۔ یہ فلوٹ ساہیوال، پاکپتن، وہاڑی، خانیوال سے ہوتا ہوا اب دوسرے اضلاع میں جائیگا، مذکورہ چاروں اضلاع میں اس فلوٹ پر فنکاروں نے دیہی تہذیب اور تعلیم کے بارے کسانوں کو آگاہ کیا جبکہ ماہرین زراعت نے کسانوں اور کاشتکاروں کو کپاس کی بہتر پیداوار حاصل کرنے کے لئے لیکچر دیئے۔ یہ امر قابل ذکر ہے کہ کپاس کی بہتر پیداوار حاصل کرنے کے لئے کسانوں نے انہماک اور توجہ سے لیکچر سنے اور محکمہ زراعت کی اس کوشش پر خراج تحسین پیش کیا، گاؤں کے نمبرداروں اور مقامی رہنماؤں نے اس فلوٹ کا والہانہ استقبال کیا۔

